



வந்தவாசி ஆண்கள் மேல்நிலைப்பள்ளியில் மாணவர்களுக்கு விலையில்லா மிதிவண்டி மற்றும் பள்ளி சீருடைகளை பொதுப்பணித்துறை அமைச்சர் எ.வ.வேலு வழங்கினார். உடன் மாவட்ட ஆட்சித் தலைவர் தெ.பாஸ்கர பாண்டியன், நாடாளுமன்ற உறுப்பினர் எம்.எஸ்.தரணிவேந்தன், சட்டமன்ற உறுப்பினர்கள் மு.பெ.கிரி, எஸ்.அம்பேத்குமார், மாவட்ட ஊராட்சிக்குழுத் தலைவர் பார்வதிசீனுவாசன் மற்றும் கழக நிர்வாகிகள் பலர் கலந்து கொண்டனர்.

வயநாடு நிலச்சரிவு: பாதிக்கப்பட்ட பகுதிகளில்

ராகுல் காந்தி - பிரியங்கா பார்வையிட்டு ஆறுதல்!

வயநாடு, ஆக.3-

வயநாடு நிலச்சரிவு ஏற்பட்ட பகுதிகளை மக்களவை எதிர்க்கட்சித் தலைவர் ராகுல் காந்தியும், காங்கிரஸ் பொதுச் செயலாளர் பிரியங்கா காந்தியும் பார்வையிட்டனர்.

தில்லியில் இருந்து கண்ணூர் விமான நிலையத்துக்கு நேற்று முன்தினம் காலை 10.30 மணியளவில் வருகை தந்த இருவரும், நிலச்சரிவு ஏற்பட்ட பகுதிக்கு கார் மூலம் சென்றடைந்தனர்.

முதல்கட்டமாக குரல்மலை பகுதிகளில் மீட்புப் பணிகளை பார்வையிட்டனர். மீட்புப் பணியில் ஈடுபட்டிருக்கும் அதிகாரிகளிடம் நிலைமையை கேட்டறிந்தனர்.

இவர்களுடன் காங்கிரஸ் பொதுச் செயலாளர் கே.சி. வேணுகோபாலும் சென்றுள்ளார்.

வயநாட்டில் தொடர்மழை காரண



மாக ஏற்பட்ட நிலச்சரிவில் 275க்கும் மேற்பட்டோர் உயிரிழந்துள்ளனர்.

இதையடுத்து, ராகுல், பிரியங்கா ஆகியோர் புதன்கிழமை அங்கு பயணம் மேற்கொண்டு பாதிக்கப்பட்ட மக்களுக்கு ஆறுதல் கூறுவார்கள் என்று அறிவிக்கப்பட்டிருந்தது. ஆனால், வய

நாட்டில் தொடர்ந்து நிலவும் மோசமான வானிலை காரணமாக அவர்களின் பயணம் ஒத்திவைக்கப்பட்டது. மாநில முதல்வர் பிணராயி விஜயனும் மீட்புப் படையினர் தவிர வேறு யாரும் வயநாடு வர வேண்டாம் என கேட்டுக்கொண்டிருந்தார்.

இந்த நிலையில், இருவரும் நிலச்சரிவு ஏற்பட்ட பகுதிகளுக்கு

நேற்ற நேரில் சென்று பார்வையிட்டனர்.

தொடர்ந்து, நிலச்சரிவால் குடும்பங்களை இழந்து முகாம்களில் தங்க வைக்கப்பட்டிருக்கும் மக்களை சந்தித்து ஆறுதல் கூறினர்.

அரசுக்கும், பள்ளிகளுக்கும் ஆசிரியர்கள் பாலமாக இருந்து

மாணவர்களின் கல்வித் தரத்தை உயர்த்திட ஒத்துழைப்புத் தாரீர்!

திருவண்ணாமலையில் விலையில்லா மிதிவண்டிகள் வழங்கி அமைச்சர் எ.வ.வேலு வேண்டுகோள்!

திருவண்ணாமலை, ஆக.3-
“அரசுக்கும் பள்ளிகளுக்கும் ஆசிரியர்கள் பாலமாக இருந்து மாணவர்களின் கல்வித் தரத்தை உயர்த்த ஒத்துழைப்புத் தாரீர்” என்று அமைச்சர் எ.வ.வேலு திருவண்ணாமலையில் பள்ளி மாணவ, மாணவிகளுக்கு விலையில்லா மிதிவண்டிகள் வழங்கும் விழாவில் பேசும்போது வேண்டுகோள் விடுத்தார்.

பொதுப்பணித்துறை, நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு நேற்று (01.08.2024) வந்தவாசி ஆண்கள் மேல்நிலைப்பள்ளியில் பள்ளிக்கல்வித் துறை சார்பாக அரசின் விலையில்லா மிதிவண்டிகள் மற்றும் சமூக நலன் மற்றும் மகளிர் உரிமைத்துறை சார்பாக அரசு பள்ளி மாணவ, மாணவிகளுக்கு பள்ளி சீருடைகளை வழங்கினார்.

இந்நிகழ்ச்சியில் மாவட்ட ஆட்சித்தலைவர் தெ.பாஸ்கர பாண்டியன், ஆரணி நாடாளுமன்ற உறுப்பினர் எம்.எஸ்.தரணி

வேந்தன், வந்தவாசி சட்டமன்ற உறுப்பினர் எஸ்.அம்பேத்குமார், செங்கம் சட்டமன்ற உறுப்பினர் மு.பெ.கிரி ஆகியோர் முன் விலை வகித்தனர்.

இந்நிகழ்ச்சியில் அமைச்சர் எ.வ.வேலு பேசியதாவது:-
முதலமைச்சர் அவர்களின் திராவிட மாடல் ஆட்சியில் மக்களுக்கு பல்வேறு திட்டங்களை வகுத்து அந்த திட்டங்கள் எல்லாம் நடைபெற்றுக் கொண்டிருக்கிறது. அந்த வகையில் ஆண்கள் மேல்நிலைப்பள்ளியில் மாணவ, மாணவிகளுக்கு சீருடைகள் மற்றும் மிதிவண்டிகள் வழங்குகிற நிகழ்வு சிறப்பாக ஏற்பாடு செய்யப்பட்டிருக்கிறது. தமிழ்நாடு அரசின் சமூக நலன் மற்றும் மகளிர் உரிமைத்துறை சார்பாக திருவண்ணாமலை மாவட்டத்தில் உள்ள 2173 பள்ளிகளில் 1,47,513 மாணவ, மாணவிகளுக்கு சீருடைகள் வழங்குகிறது. தொடங்குகிற நிகழ்ச்சியாக இந்நிகழ்ச்சி அமைந்துள்ளது.

2024-25 கல்வியாண்டில் ஒவ்வொரு மாணவ, மாண

விகளுக்கும் 4 இணை சீருடைகள் வழங்க அரசின் சார்பாக முடிவு செய்யப்பட்டது. பள்ளி சீருடைகளின் விமர்சனங்களை தவிர்க்கும் விதத்தில் முதலமைச்சர் இந்த ஆண்டு முதல் மகளிர் தையல் தொழிற்சாலை சங்கங்களுக்கும் பள்ளிகளுக்கு நேரடியாக சென்று ஒவ்வொரு மாணவ, மாணவியும் அளவு எடுக்கப்பட்டு சரியான அளவில் நேர்த்தியாக கைக்கப்பட்டு வழங்கப்பட உள்ளது. சீருடைகளில் கேள்வாஷ் கால் வைத்தல், தரமான தையல், தரமான பட்டை போட்டுத் துவைத்து அரசின் சார்பில் ஆணையரிடமிருந்து

கு.10.43 லட்சத்தி

மேலும் 2024-25 கல்வியாண்டில் திருவண்ணாமலை கல்வி மாவட்டத்தை பொறுத்தவரையில் 167 பள்ளிகளைச் சார்ந்த பதினான்கு பள்ளிகள் சார்பில் 9,862 மாணவர்களுக்கும், 11,769 மாணவிகளுக்கும் என மொத்தம் 21,631

மாணவ மாணவியர்களுக்கு ரூபாய் 10 கோடியே 43 இலட்சத்து மதிப்பில் மிதிவண்டிகள் வழங்கப்பட்டு, பள்ளி மாணவர்களுக்கு உதவ வேண்டும் என்ற நிலை அரசின் சார்பாக ஏற்படுகிறது.

பொதுவாக பொருளாதாரத்தில் நலிவடைந்த பெற்றோர்களால் மிதிவண்டி, பள்ளி புத்தகங்கள், சீருடைகள் வாங்கி கொடுப்பதில் பொருளாதாரம் பிரச்சனை இருப்பதால் அரசாங்கம் நேரடியாக பொறுப்பேற்றுக் கொண்டு மாணவ, மாணவியர்களுக்கு வழங்குகிறது.

கல்வித் தரத்தை உயர்த்திட ஒத்துழைப்பீர்!

நமது மாவட்டத்தில் கல்வித் தரத்தை உயர்த்த வேண்டும் என்று ஆசிரியர்களுக்கு அறிவுறுத்தினார். நமது மாவட்டத்தை பொறுத்தவரையில் விவசாய குடும்பத்தை சார்ந்த பள்ளி மாணவ, மாணவியர்கள் பெரும்பான்மையாக பள்ளியில் படித்து வருகின்றனர். அரசிற்கும் பள்ளிகளுக்கும் பாலமாக இருந்து மாவட்ட முதன்மை கல்வி அலுவலர்கள், மாவட்ட கல்வி அலுவலர்கள் இருந்து வருகின்றனர். எனவே ஆசிரியர்கள் அனைவரும் நமது மாவட்டத்தின் கல்வித் தரத்தை உயர்த்துவதற்கு ஒத்துழைப்பு வழங்க வேண்டும் என்று தெரிவித்தார்.

அயராது உழைக்கும் நம் முதல்வர்!

மேலும் முதலமைச்சர் அனைத்து மாநிலங்களிலும் சிறந்த மாநிலமாக உருவாக வேண்டும் என்று அயராது மக்களுக்காக உழைத்துக் கொண்டிருக்கிறார்கள். ஒன்றிய அரசின் கணக்கெடுப்பில் வறுமை ஒழிப்பிலும், பசிபிணை அகற்றுவது, மக்கள் நலம் பேணுவது என பலத்துறைகளில் தமிழ்நாடு முதன்மையாக இருந்து வருகிறது. கல்வித்துறையில் நமது மாவட்டத்தை உயர்த்துவதில் ஆசிரியர்கள் பங்களிக்க வேண்டும்.

கனமழை எச்சரிக்கை:

உதகைக்கு தேசிய பேரிடர் மீட்பு குழு வருகை!

நீலகிரி, ஆக.3
நீலகிரி மாவட்டம் உதகைக்கு வானிலை ஆய்வு மையம் கனமழை எச்சரிக்கை விடுக்கப்பட்டுள்ளது.

நீலகிரி மாவட்டத்தில் தென்மேற்கு பருவமழை தீவிரமடைந்து வரும் நிலையில், நீலகிரி மாவட்டத்தில் 3 நாட்களுக்கு மிக கனமழை பெய்யும் என இந்திய வானிலை ஆய்வு மையம் எச்சரிக்கை விடுத்துள்ளது. இந்த நிலையில் முன்னெச்சரிக்கை நடவடிக்கையாக அரக்கோணத்தில் இருந்து 32 பேர் கொண்ட பேரிடர் மீட்பு குழுவின் ஊட்டிக்கு வருகை தந்துள்ளனர்.

பேரிடர் ஏற்படும் இடங்களுக்கு விரைந்து சென்று மீட்பு பணிகளை மேற்கொள்ள மீட்பு குழுவின் தயார் நிலையில் உள்ளனர்.

மேலும் இந்த குழுவின் ரூ.2 காக 2 வாக்கணங்கள், மரம் அறுக்கும் இயந்திரங்கள் உள்ளிட்டவை தயார் நிலையில் வைக்கப்பட்டுள்ளன.

கனமழை எச்சரிக்கையை வானிலை மையம் திருமடபேறும் வரை மீட்பு குழுவின் நீலகிரியில் தங்கியிருப்பார்கள் என தெரிவிக்கப்பட்டுள்ளது குறிப்பிடத் தக்கது.

வலைதாளங்களில் வலம் வருவது!



மதுரையில் உள்ள கலைஞர் நூற்றாண்டு நூலகம் இத்தனை குறுகிய காலத்திற்குள் பத்து இலட்சம் வருகையாளர்களைக் கடந்துள்ளது பெரும் மகிழ்ச்சியளிக்கிறது!

‘அறிவிற்பிறந்த தமிழர் என உயர்ந்திட வேண்டும்’ என்ற எண்ணத்துடன் உருவாகிய இந்த மாபெரும் நூலகம் போல், அடுத்து திருச்சியிலும், கோவையிலும் நூலகங்கள் அமையவுள்ளன.



அறிவுத்தாகம் கொண்டோரது தாகத்தைத் தணித்து, தமிழ்நாட்டில் வாழ்வோரது சிந்தனையையும் வாழ்வையும் இத்தகைய நூலகங்கள் வளப்படுத்தும் என்ற நம்பிக்கையுடன் பணிகளைத் தொடர்வோம்!


மாண்புமிகு தமிழ்நாடு முதலமைச்சர் திரு.மு.க.ஸ்டாலின் அவர்கள்



இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் தலைமையில் நகராட்சி நிர்வாகத்துறை அமைச்சர் கே.என்.நேரு, பள்ளிக்கல்வித் துறை அமைச்சர் அன்பில் மகேஸ் பொய்யாமொழி ஆகியோர் முன்னிலையில் நேற்று முன்தினம் (01.08.2024) திருச்சிராப்பள்ளி மாவட்ட ஆட்சியர் அலுவலகக் கூடபுரங்கில் அனைத்துத் துறை அரசு அலுவலர்களுடனான ஆய்வுக் கூட்டம் நடைபெற்றது. இக்கூட்டத்தில் அரசு செயலாளர் தரேஸ் அகமத்ரஹ்மத், மாவட்ட ஆட்சித்தலைவர் மா.பிரதீப்குமார் மாநகராட்சி மேயர் மு.அன்பழகன், பெரும்புலவர் நாடாளுமன்ற உறுப்பினர் அருண்நேரு, சட்டமன்ற உறுப்பினர்கள் அ.சௌந்தரபாண்டியன், செ.ஸ்டாலின்குமார், நதியாகராஜன், எம்.முனியாண்டி, சீ.கதிர்வன், ப.அப்துல் சாது, மாவட்ட ஊராட்சித்தலைவர் தராஜேந்திரன், மாவட்ட நகர் ஊழமைப்புக் குழு உறுப்பினர் வைரமணி, மாவட்ட வருவாய் அலுவலர் திருமதி.ராஜலட்சுமி, மாவட்ட ஊரக வளர்ச்சி முகமை திட்டஇயக்குநர் எஸ்.தேவநாதன், அரசு துறை உயர் அலுவலர்கள், உள்ளாட்சி அமைப்புகளின் பிரதிநிதிகள் உள்ளிட்ட பலர் கலந்து கொண்டனர்.

திராவிட இயக்க தீரர்கள் நினைவு நாள்

சைதை கா. கிட்டு ஆகஸ்ட் 3 (2011)



இளம்வயதிலேயே கழகத்தில் ஈடுபாடு கொண்டு, சைதை தொகுதி 139வது வட்டத்தில் சார்புமன்ற செயலாளராக பொறுப்பேற்று, பின்னர் படிப்படியாக வட்டப் பொறுப்பாளர், பொதுக்குழு உறுப்பினர், பகுதிக் கழகப் பொறுப்பாளர், தலைமைச் செயற்குழு உறுப்பினர் ஆகிய பொறுப்புக்களை வகித்ததோடு, 1991 முதல் 2003ஆம் ஆண்டு வரை தென்சென்னை மாவட்டக் கழகச் செயலாளராக பொறுப்பேற்று கழகப் பணியாற்றியவர்.

1996ல் சைதை சட்டமன்றத் தொகுதியில் கழக வேட்பாளராக போட்டியிட்டு வெற்றி பெற்று, சிறப்பாக பணியாற்றி அத்தொகுதி மக்களின் நன்மதிப்பைப் பெற்றவர்.

தலைவர் கலைஞர் அவர்களால் ‘சைதை கிட்டு - செயலில் கிட்டு’ என்று பாராட்டப்பட்டதோடு, ‘சைதைத் தொகுதியில் நான் நிற்க வேண்டுமென்று பேரறிஞர் அண்ணா அவர்களால் கட்டளையிடப்பட்டபோது, இங்கே நான் நிற்கிறேனா - சைதை கிட்டு நிற்கிறாரா என்ற சந்தேகம் ஏற்படும் அளவுக்கு அரும்பணியாற்றியவர் தம்பி கிட்டு’ என தலைவர் கலைஞர் தனது இரங்கலில் குறிப்பிட்டுள்ளார்.

தலைமைக் கழகம் தி.மு.க.